



नेपाल राजपत्र

नेपाल सरकारद्वारा प्रकाशित

खण्ड ६०) काठमाडौं, पुस १ गते २०६७ साल (अतिरिक्ताङ्क २३३)

भाग ५

नेपाल सरकार

अर्थ मन्त्रालयको

सूचना १

नेपाल सरकारले राजस्व चुहावट (अनुसन्धान तथा नियन्त्रण) ऐन, २०५२ को दफा १० को उपदफा (२) ले दिएको अधिकार प्रयोग गरी राजस्व चुहावट सम्बन्धी कसूर सम्बन्धमा अनुसन्धान तथा तहकिकात गर्न अर्थ मन्त्रालयका सहसचिव श्री शान्तबहादुर श्रेष्ठको संयोजकत्वमा देहाय बमोजिम हुने गरी राजस्व द्रुत गस्ती गठन गर्ने निर्णय गरेकोले यो सूचना प्रकाशन गरिएको छ।

१. राजस्व द्रुत गस्तीको काम, कर्तव्य र अधिकार : राजस्व द्रुत गस्तीको काम, कर्तव्य र अधिकार देहाय बमोजिम हुनेछ :-

(क) प्रचलित कानून बमोजिम सरकारलाई बुझाउनु पर्ने राजस्व, आयकर, मुल्य अभिवृद्धि कर, अन्तःशुल्क, भन्सार महसूल तथा गैर

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६० अतिरिक्ताङ्क २३ ग नेपाल राजपत्र भाग ५ मिति २०६७।१।१

कर नबुझाई चुहावट गरेको तथा प्रचलित कानून बमोजिम चुक्ता हुन बाँकी रहेका बक्यौता कर (आयकर, मूल्य अभिवृद्धि कर, भन्सार महसुल, अन्तःशुल्क तथा गैर कर) राजस्व नतिरी अटेर गरेको तथा चुहावट गरेको विषयमा अनुसन्धान तथा तहकिकात गर्ने,

- (ख) खण्ड (क) बमोजिम अनुसन्धान तथा तहकिकात गर्दा राजस्व चुहावट (अनुसन्धान तथा नियन्त्रण) ऐन, २०५२, विदेशी विनिमय (नियमित गर्ने) ऐन, २०१९, भन्सार ऐन, २०६४, मूल्य अभिवृद्धि कर ऐन, २०५२, आयकर ऐन, २०५८, अन्तःशुल्क ऐन, २०५८, मदिरा ऐन, २०३१, सम्पत्ति शुद्धिकरण (मनी लाउण्डरीङ्ग) निवारण ऐन, २०६४ एवं तत्सम्बन्धी नियमावलीमा भएका सबै अधिकारहरु प्रयोग गर्ने,
- (ग) राजस्व चुहावट भईरहेको आशंका भएमा सम्बन्धित उद्योग, गोदाम लगायत शंकास्पद स्थानलाई सील गर्ने, चेकजाँच गर्ने, आवश्यक कागजात कब्जामा लिने, शंका लागेका व्यक्तिलाई पक्राउ गर्ने, बयान लिने र थुनछेक गर्ने लगायतको अधिकार प्रयोग गर्ने,
- (घ) खण्ड (ग) बमोजिम कब्जामा लिएका व्यक्ति, कागजात तथा सम्पत्तिका हकमा नजिकको सम्बन्धित विभाग तथा कार्यालयलाई थप अनुसन्धान, तहकिकात र कारवाहीको टुङ्गो लगाउने गरी जिम्मा लगाउने,

२. राजस्व द्रुत गस्तीको कार्यक्षेत्र : राजस्व द्रुत गस्तीको कार्यक्षेत्र नेपाल राज्यभर हुनेछ ।

३. राजस्व द्रुत गस्तीको कार्यअवधि : (१) राजस्व द्रुत गस्तीको कार्यावधि २०६७ साल पुस १ गतेदेखि प्रारम्भ भई एक महिनासम्म हुनेछ ।

(२) नेपाल सरकारले आवश्यकतानुसार राजस्व द्रुत गस्तीको कार्यावधि थपघट गर्न सक्नेछ ।

४. राजस्व द्रुत गस्तीलाई सहयोग गर्नु पर्ने : (१) राजस्व द्रुत गस्तीले भन्सार विभाग र राजस्व अनुसन्धान विभाग मातहत रहेका सशस्त्र प्रहरी बल र गस्ती प्रयोजनका लागि खटिएका कर्मचारीलाई आवश्यकतानुसार प्रयोग गर्न सक्नेछ ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६० अतिरिक्ताङ्क २३ ग नेपाल राजपत्र भाग ५ मिति २०६७।१।१

(२) राजस्व द्रुत गस्तीले आवश्यकतानुसार आफू पुगेको स्थानका स्थानीय प्रशासन र सुरक्षा निकायको सहयोग लिन सक्नेछ ।

(३) राजस्व द्रुत गस्तीले माग गरेका बखत सहयोग गर्नु सम्बन्धित निकायको कर्तव्य हुनेछ ।

सूचना २

नेपाल सरकारले आर्थिक अध्यादेश, २०६७ को दफा १८ ले दिएको अधिकार प्रयोग गरी नेपाल नेत्रज्योती संघ नामको गैर सरकारी संस्थाद्वारा सञ्चालित कार्यक्रमका लागि Eye Care Foundation, Netherlands बाट उपहार स्वरूप प्रदान गरिने अमेरिकी डलर ८०,९९५.०० (असी हजार नौ सय पन्चानब्बे) मूल्य बराबरको आँखा उपचारमा प्रयोग हुने Optical Coherence Tomograph Machine एक थान आयात गर्दा एक प्रतिशत भन्सार महसुल असुल गरी बाँकी भन्सार महसुल र मूल्य अभिवृद्धि कर पूरै छुट दिने निर्णय गरेकोले यो सूचना प्रकाशन गरिएको छ ।

सूचना ३

नेपाल सरकारले आर्थिक अध्यादेश, २०६७ को दफा १८ ले दिएको अधिकार प्रयोग गरी तीलगंगा आँखा केन्द्रका लागि The Fred Hollows Foundation, Australia बाट उपहार स्वरूप प्रदान गरिने यूरो ८,५७५.०० (आठ हजार पाँच सय पचहत्तर) र अमेरिकी डलर ३३,५४५.१० (तेत्तीस हजार पाँच सय पैतालीस सेन्ट दश) तथा Himalayan Cataract Project, USA र The Fred Hollows Foundation, Australia बाट उपहार स्वरूप प्रदान गरिने अमेरिकी डलर ३३,०९०.०० (तेत्तीस हजार नब्बे) मूल्य बराबरको आँखा उपचारमा प्रयोग हुने Surgical Mask & Cutting Tools, Measuring the compressive force र Zeiss OPMI/A समेतका आँखा उपचारमा प्रयोग हुने स्वास्थ्य सामग्रीहरु आयातमा एक प्रतिशत भन्सार महसुल असुल गरी बाँकी भन्सार महसुल तथा मूल्य अभिवृद्धि कर पूरै छुट दिने निर्णय गरेकोले यो सूचना प्रकाशन गरिएको छ ।

सूचना ४

नेपाल सरकारले आर्थिक अध्यादेश, २०६७ को दफा १८ ले दिएको अधिकार प्रयोग गरी पाटन अस्पताल, ललितपुरका लागि Oxford University, Department of Paediatrics, UK बाट उपहार

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६० अतिरिक्ताङ्क २३ ग नेपाल राजपत्र भाग ५ मिति २०६७।१।१

स्वरूप प्रदान गरिने पाउण्ड स्टर्लिङ ५४५.०० (पाँच सय पैतालीस) मूल्य बराबरको Red protect tubes र 7ml Bijou container नामका स्वास्थ्य सामग्रीहरूको आयातमा एक प्रतिशत भन्सार महसुल असुल गरी बाँकी भन्सार महसुल र मूल्य अभिवृद्धि कर पूरै छुट दिने निर्णय गरेकोले यो सूचना प्रकाशन गरिएको छ ।

सूचना ५

नेपाल सरकारले आर्थिक अध्यादेश, २०६७ को दफा १८ ले दिएको अधिकार प्रयोग गरी शहीद गंगालाल राष्ट्रिय हृदय केन्द्रका लागि Teleflex Medical, India बाट उपहार स्वरूप प्रदान गरिने भा.रु. ७,४७,०००.०० (सात लाख सत्तालीस हजार) मूल्य बराबरको मुटुका रोगीहरूको उपचारमा प्रयोग हुने तीन सय थान CVP Catheters आयातमा भन्सार महसुल र मूल्य अभिवृद्धि कर पूरै छुट दिने निर्णय गरेकोले यो सूचना प्रकाशन गरिएको छ।

सूचना ६

नेपाल सरकारले आर्थिक अध्यादेश, २०६७ को दफा १८ ले दिएको अधिकार प्रयोग गरी स्वास्थ्य सेवा विभाग, काठमाडौंको लागि नेपाल सरकार र Unicef बीच सम्पन्न सम्झौता अनुसार United Nations Children's Fund (UNICEF) बाट उपहार स्वरूप प्रदान गरिने अमेरिकी डलर ५,०३,७०८.३० (पाँच लाख तीन हजार सात सय आठ सेन्ट तीस) मूल्य बराबरको Hospital equipment र Micronutrient powder समेतको स्वास्थ्य सामग्री तथा औषधिको आयातमा लाग्ने सम्पूर्ण महसुल, कर एवं शुल्क छुट दिने निर्णय गरेकोले यो सूचना प्रकाशन गरिएको छ ।

सूचना ७

नेपाल सरकारले आर्थिक अध्यादेश, २०६७ को दफा १८ ले दिएको अधिकार प्रयोग गरी नेपाल रेडक्रस सोसाइटी, काठमाडौंका लागि Croix-Rouge Luxembourgeoise (Luxembourg Red Cross), Luxembourg बाट उपहार स्वरूप प्रदान गरिने यूरो १०,१८५.०० (दश हजार एक सय पचासी) मूल्य बराबरको Blod Bank Refregerator, थान तीन आयातमा भन्सार महसुल तथा मूल्य अभिवृद्धि कर पूरै छुट दिने निर्णय गरेकोले यो सूचना प्रकाशन गरिएको छ ।

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६० अतिरिक्ताङ्क २३ ग नेपाल राजपत्र भाग ५ मिति २०६७/११

सूचना न

नेपाल सरकारले आर्थिक अध्यादेश, २०६७ को दफा १८ ले दिएको अधिकार प्रयोग गरी चिकित्सा विज्ञान राष्ट्रिय प्रतिष्ठान, वीर अस्पतालका लागि खरिद गरिने देहायको मूल्य बराबरको देहाय बमोजिमका स्वास्थ्य सामग्री आयातमा भन्सार महसुल, मूल्य अभिवृद्धि कर तथा शुल्क छुट दिने निर्णय गरेकोले यो सूचना प्रकाशन गरिएको छ ।

तपसिल

S.N.	Description	Value
1	ENT Equipment	Euro 17594.41
2	Bio-Chemistry Analyzer/Elec.	Auto Euro 10000.00
3	Surgical Instrument	NPR 342600.00
4	Surgical Instrument	Euro 9895.00
5	Facial Nerve Stimulator with Monito	US\$ 26705.00
6	ICU Ventilator	Euro 12384.00
7	Ultrasonic Cutting and Coagulation	SGD 45940.00
8	HDR Brachy Therapy Machine	Euro 237500.00
9	Radio Frequency Energy System	NPR 3591000.00
10	Croniotomy drill set	JPY 1450000.00
11	Sound Proof Automatic Diesel Generator	US\$ 78900.00
12	Cardiac Monitor with 3 invasive	Euro 16942.00

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ६० अतिरिक्ताङ्क २३ ग नेपाल राजपत्र भाग ५ मिति २०६७।१।१

13	Blood Cell Counter (Haematology analyser)	JPY 1925000.00
14	Arthoscopy set with saver system	Euro 53080.83
15	GI Surgery Equipment	NPR 575800.00
16	GI Surgery Equipment	Euro 12309.26
17	Video assisted Thracoscopic	Euro 51937.41
18	ENT Equipment (ENT treatment Unit)	US\$ 10491.00
19	ENT Equipment(Cauttery machine)	Euro 3140.00

सूचना ९

नेपाल सरकारले आर्थिक अध्यादेश, २०६७ को दफा १८ ले दिएको अधिकार प्रयोग गरी राष्ट्रिय खेलकुद परिषद्, नेपाल एमेच्योर एथलेटिक्स संघका लागि adidas AG, Germany बाट उपहार स्वरुप प्रदान गरिने यूरो १९,९८९.५० (उन्नाईस हजार नौ सय उनान्न्ब्वे सेन्ट पचास) मूल्य बराबरको खेलकुद सामग्री आयातमा एक प्रतिशत भन्सार महसुल असुल गरी बाँकी भन्सार महसुल तथा मूल्य अभिवृद्धि कर पूरै छूट दिने निर्णय गरेकोले यो सूचना प्रकाशन गरिएको छ ।

आज्ञाले
राजीव गौतम
सहसचिव

(६)

मुद्रण विभाग, सिंहदरवार, काठमाडौंमा मुद्रित । मूल्य रु. ५।-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।